

برآمدات آسان سکیمز



برآمدات آسان سکیمز

حکومت پاکستان نے ملک کی برآمدات کو فروغ دینے کے لئے بہت سے اقدامات کئے ہیں۔ برآمد کنندگان کو سہولتیں فراہم کرنے اور ملکی برآمدات کو عالمی سطح پر فروغ دینے کے لئے فیڈرل بورڈ آف ریونیو نے مختلف سکیموں کو آسان اور خود مختار بنا دیا ہے۔ موجودہ جاری سکیمیں برآمد کنندگان کو اپنی کاروباری نوعیت اور سہولت کے تحت ان سکیموں کو استعمال کرنے کے وسیع مواقع فراہم کرتی ہیں۔ یہ سکیمیں ٹیکسٹائل، چمڑے کی اشیاء، کھیلوں کا سامان، سرجیکل آلات، قالین، جوتے، انجینئرنگ کی مصنوعات اور دھات سے بنی اشیاء جیسی بڑی برآمدات کے لئے خاص طور پر سہولتیں فراہم کرتی ہیں۔ ان سکیموں کو مکمل طور پر خود مختار بنا دیا گیا ہے۔ برآمد کنندگان اپنے دفتر میں ہی بیٹھ کر اپنی درخواستیں دائر کر سکتے ہیں۔ درخواست دینے سے لے کر اشیاء کی درآمد و برآمد تک تمام امور آن لائن مہیا کر دیئے گئے ہیں۔ جس کے نتیجے میں کاروبار کرنا آسان بنا دیا گیا ہے اور سرکاری اداروں اور برآمد کنندگان کے درمیان انسانی مداخلت کم سے کم ہو گئی ہے۔

ان تمام سکیموں کے تحت برآمدی مال تیار کرنے کے لئے درآمد کنندہ اشیاء کو چند شرائط کے ساتھ ڈیوٹی اور ٹیکسز سے مستثنیٰ قرار دے دیا گیا ہے۔ اشیاء کے تیار کرنے کے بعد درآمد کرنے والے تاجر حضرات اور تجارتی برآمد کنندگان ان سہولتوں سے فائدہ اٹھا سکتے ہیں۔ ان تمام سکیموں میں تمام کارروائی یعنی برآمداتی درخواست سے لے کر اشیاء کی برآمد تک سارے نظام کو خود کار کر دیا گیا ہے اور کاروباری حضرات کو اب کسی دفتر کے چکر لگانے کی ضرورت نہیں۔ موجودہ سہولتی سکیموں کا مختصر جائزہ درج ذیل ہے:-

(الف) مینوفیکچرنگ بانڈ سکیم - باب نمبر 15، ایس آر او نمبر 2001/1450 مورخہ

18.06.2001 :

اس سکیم کے تحت اشیاء بنا کر درآمد کرنے والے تاجر حضرات برآمدی مال کی تیاری کے لئے ڈیوٹی فری اشیاء درآمد کرنے کے مجاز ہیں۔ اس کے لئے انہیں باقاعدہ اجازت یافتہ کسٹم بانڈ ڈائریامین "Analysis"، سرٹیفکیٹ حاصل کر کے کام کرنا ہوگا جس کے بعد وہ ڈیوٹی فری اشیاء درآمد کرنے کے مجاز ہوں گے۔ اس سرٹیفکیٹ کے حصول کے لئے آن لائن درخواست اور آن لائن منظوری کی سہولت موجود ہے۔ اس سکیم کو زیادہ پرکشش بنانے کے لئے تیار شدہ مال کا چالیس فیصد تک ڈیوٹی ٹیکس کی ادائیگی کے بعد مقامی مارکیٹ میں بھی فروخت کرنے کی اجازت دی گئی ہے۔ تیار کنندہ

کو کسی بھی وقت اپنے درآمدی مال، بچے ہوئے مال اور پہلے سے برآمد شدہ مال کی تفصیلات آن لائن چیک کرنے کی سہولت بھی مہیا ہے۔

(ب) ایکسپورٹ اور اینڈ یونٹ (EOU) اور چھوٹے اور درمیانے درجے کی انٹرپرائزز کے لئے قانون - SRO 327(I)/2008 مورخہ 29.03.2008؛

مختلف برآمداتی سکیموں میں سے برآمد کنندگان اس سکیم کا سب سے زیادہ استعمال کر رہے ہیں۔ اس سکیم کے تحت نہ صرف اشیاء کی تیاری کے لئے استعمال ہونے والا خام مال بلکہ پلانٹ، مشینری اور آلات بھی ڈیوٹی فری درآمد کئے جاسکتے ہیں۔ اس سکیم کے تحت مال کی تیاری کے لئے کونلہ، ڈیزل، گیس، فرنس آئل، کوک آف کول اور کاربن بلاکس بھی ڈیوٹی اور ٹیکس فری درآمد کئے جاسکتے ہیں۔ تمام اشیاء کی درآمد و برآمد کے تناسب کا مکمل حساب سسٹم میں مہیا کر دیا جاتا ہے۔ اس سہولت کے تحت برآمد کنندگان کو درآمدات برآمدات کا حساب رکھنے میں بہت آسانی میسر ہو گئی ہے۔ برآمد کنندگان کو اپنی اشیاء کے لئے وینڈرز (vendors) کی سہولت بھی حاصل ہے۔ مزید برآں اس سکیم کے تحت برآمد کنندگان اپنی اشیاء ایسے دوسرے برآمد کنندگان کو بیچ کر سکتے ہیں جو کہ ای او یو (EOU)، مینوفیکچرنگ بانڈ یا ڈی ٹی آر ای (DTRE) کی سکیمیں استعمال کر رہے ہوں۔ اس سکیم کے تحت برآمد کنندگان کو یہ بھی اجازت ہے کہ اپنا بیس فیصد تک مال ڈیوٹی اور ٹیکسز کی ادائیگی کے بعد مقامی مارکیٹ میں فروخت کر سکیں۔

(پ) ڈی ٹی آر ای سکیم - باب 12 کا ذیلی باب 7: SRO 450(I)/2001

مورخہ 18.06.2001

اس سکیم کے نمایاں خدوخال یہ ہیں کہ اس سکیم کے تحت چونکہ درآمدی سطح پر کوئی ڈیوٹی یا ٹیکس ادا نہیں کرنا پڑتے اس لئے مال کی برآمد کے موقع پر کوئی ریفرنڈ یا ڈیوٹی ڈرا بیک کی ضرورت نہیں ہے۔ یہ سہولت درآمدی اشیاء، مقامی طور پر ڈیوٹی ٹیکس ادا کر کے خریدی جانے والی اشیاء اور گیس، بجلی، ڈیزل، فرنس آئل، کونلہ اور کوک آف کول جیسی قابل ٹیکس اشیاء پر بھی حاصل ہے۔ اس سکیم سے نہ صرف کارخانہ دار فائدہ اٹھا سکتے ہیں بلکہ عام کاروباری حضرات جن کے پاس مال برآمد کرنے کا پکا معاہدہ موجود ہو، وہ بھی استفادہ کر سکتے ہیں۔ اس سکیم کے تحت برآمد کنندگان اپنا تیار کردہ مال بین الاقوامی ٹینڈر، ایکسپورٹ پروموشن زونز اور بلواسطہ یا بلاواسطہ برآمد کنندگان کو مہیا کر سکتے ہیں۔ یہ تمام سہولتیں آن لائن دستیاب ہیں۔

(ت) عارضی درآمدی سکیم - SRO 492(I)/2009 مورخہ 13.06.2009

اس سکیم سے کارخانہ دار حضرات برآمدی اشیاء میں استعمال ہونے والی چیزیں جیسا کہ بٹن، زپر، ٹیگ، لمبیلز اور دوسری اشیاء وغیرہ منگوا سکتے ہیں جو کہ کچن میں استعمال ہونے والے برتن، سرجری کے آلات، ملبوسات، کھلونے، زیبائشی اشیاء اور شیشی وغیرہ کے بنانے اور برآمد کرنے میں استعمال ہوتی ہیں۔ یہ سکیم دیگر سکیموں کی نسبت زیادہ آسان اور پرسہولت ہے۔ اشیاء کی درآمد کے وقت ایک انڈمٹی بانڈ اور پوسٹ ڈیپٹ چیک جمع کرانا ہوتا ہے جو کہ اشیاء کی برآمد کے بعد واپس کر دیا جاتا ہے۔

(ج) ایکسپورٹ پراسسنگ زون - باب 12 کا ذیلی باب 3 - SRO 450(I)/2001

مورخہ 18.06.2001

ایکسپورٹ پراسسنگ زون کے قیام کا مقصد صنعتکاری کے فروغ اور ملکی برآمدات بڑھانے کے لئے سرمایہ کار کو سہولیات کی فراہمی ہے تاکہ وہ نہ صرف اشیاء کی برآمد کے لئے زیادہ سے زیادہ کارخانے لگا سکیں بلکہ اس کے نتیجے میں ملازمتوں کے مواقع پیدا ہوں اور ملک میں نئی ٹیکنالوجی بھی آئے۔ ایکسپورٹ پراسسنگ زونز کو ایک علیحدہ علاقہ شمار کیا جاتا ہے اور ملک کے بہت سارے قوانین جو ٹیرف ایریا میں لاگو ہیں، ایکسپورٹ پراسسنگ زونز پر لاگو نہیں ہوتے۔ اس سکیم کے تحت تمام اشیاء بشمول مشینری اور آلات ڈیوٹی اور ٹیکس فری درآمد کی جاسکتی ہیں۔ ایکسپورٹ پراسسنگ زونز سے ٹیرف ایریا میں تجارت کی سہولت بھی دی گئی ہے۔ اس سکیم کے تحت بیس فیصد تک اشیاء کی مقامی سطح پر فروخت کی اجازت بھی دی گئی ہے۔

مزید معلومات کے لئے رابطہ کریں:-

051 111772772 :

ایف بی آر ہیلپ لائن (مقامی)

+92 51 111772772 :

ایف بی آر ہیلپ لائن (بین الاقوامی)

helpline@fbr.gov.pk :

ای میل

fbr.gov.pk :

ویب سائٹ